

राजस्थान-सरकार  
न्यायालय जिला कलक्टर, डूंगरपुर (राजस्थान)  
पीठासीन अधिकारी, देशल दान, (आई.ए.एस.)

प्रकरण संख्या :-13/2026  
जी.सी.एम.एस. :-2026/13

दायर दिनांक :-10.03.2026  
फैसल दिनांक :-15.04.2026

श्री सरकार बजरिए भूमिधारी तहसीलदार, डूंगरपुर जिला डूंगरपुर

प्रार्थी

बनाम

1. श्री पेमा पिता नाना भील,
  2. श्री रणछोड पिता नाना भील
  3. श्री बंशी पिता नाना भील
- निवासीयान:-गडामालजी तहसील-डूंगरपुर

विपक्षीगण

उपस्थित :-



भूमिधारी तहसीलदार डूंगरपुर -प्रार्थी  
2. श्री हितेन्द्र पटेल, अधिवक्ता विपक्षीगण

प्रार्थना पत्र अन्तर्गत नियम 14 (4)  
राजस्थान भू-राजस्व (कृषि प्रयोजनार्थ भूमि आवंटन) नियम, 1970

--: निर्णय :-

प्रार्थी ने प्रार्थना पत्र पेश कर कथन किया कि मौझा गडामालजी के खसरा नम्बर 1 रकबा 0.16 हेक्टेयर भूमि विपक्षी को उपखण्ड अधिकारी डूंगरपुर के आदेश क्रमांक :-राजस्व/भूअ./1903-5 दिनांक 13.01.2022 द्वारा आवंटित की गई थी। विपक्षी को आवंटन हुये 3 वर्ष से अधिक समय होने पर भी शर्तों की पालना नहीं कि गई एवं न ही मौका पर आदिनांक तक कब्जा किया गया। विपक्षी आवंटी द्वारा आवंटन नियम 14 (3) का स्पष्ट उल्लंघन किया गया है। अतः उक्त आदेश द्वारा आवंटित की गई भूमि के आवंटन को निरस्त करने हेतु प्रार्थना पत्र अन्तर्गत नियम 14(4) राजस्थान भू-राजस्व (कृषि प्रयोजनार्थ भूमि आवंटन) नियम, 1970 के तहत प्रस्तुत किया है।

प्रकरण दर्ज कर विपक्षी को जरिए नोटिस जवाब देही तलब किया गया। विपक्षी अधिवक्ता कि ओर से अपना जवाब प्रस्तुत कर कथन किया कि विपक्षीगण को खसरा नम्बर 1 रकबा 0.16 हेक्टेयर भूमि जिसका हाल खसरा नम्बर 1018/1 मे से 0.16 हेक्टेयर भूमि जरिये मिसल नम्बर 544/021 दिनांक 13.01.2022 को आवंटित हुई है, जिसका कुल रकबा 2.34 हेक्टेयर हैं। विपक्षीगण उक्त जमीन पर काबीज काश्त है। उक्त जमीन के आवंटन के बाद विपक्षीगण नें उक्त जमीन के चारो ओर बाउण्ड्रीवाल थूहर की बाड लगा कर काबिज होकर काश्त कर रहे है तथा जिस दिन पर्चा मौका बनाया गया उस समय न तो विपक्षी को उक्त आवंटन के कब्जे की सुपुर्दगी की सूचना दी गई तथा न ही आवंटित जमीन के पर्चा मौके की सूचना दी गई। पर्चा मौके के समय कौन उपस्थित था किसकी मौजूदगी मे पर्चा मौका बनाया गया, इसके बारे मे कोई जानकारी है तथा महज पंचायत खेमरू के द्वारा बिना किसी विधिक जांच के बिना सुचना के पर्चा मौका बनाया जाकर आवंटन निरस्त किये जाने हेतु प्रार्थना पत्र प्रस्तुत करवाया गया है, जो कि बेबुनियाद है तथा कोई विधिक आधार नहीं है। जबकि विपक्षीगण के कब्जे की मौके पर विधिवत जांच कर आवंटन किया गया है तथा कब्जा सुपुर्दगी के पूर्व से विपक्षीगण उक्त आवंटित शुदा जमीन पर काबिज होकर काश्त कर रहे हैं तथा पंचायत के द्वारा बिना किसी आधार के तथा किसी की उपस्थिति में कब्जा काश्त नहीं होने का पर्चा मौका बनाया गया यह काफी संदेहजनक है, जबकि जवाब पत्र के साथ प्रस्तुत फोटोग्राफ जिसमें विपक्षीगण के द्वारा काश्त की गई जमीन का कब्जा एवं मौके मौके पर थूहर की बाड होना कब्जा एवं काश्त को स्पष्ट दर्शाता है तथा मौका पर्चा पर कोई दिनांक अंकित नहीं है तथा किस दिनांक को मौके पर पंचायत

जिला कलक्टर  
डूंगरपुर


खेमारू के प्रतिनिधि मौके पर पहुँचे कोई स्पष्ट नहीं है तथा विपक्षीगण को कब्जा सुपुर्दगी बावत कोई सूचना दी गई हो स्पष्ट नहीं है। महज आवंटी हस्ताक्षर हेतु मौके पर नहीं मिला के आधार पर प्रार्थना पत्र में आवंटन के निरस्त किये जाने का आधार नहीं हो सकता है जबकि विपक्षीगण को किसी प्रकार से सूचना ही नहीं दी गई है तथा मौके पर किसी प्रकार से कोई कब्जा बावत तस्दीक प्राप्त नहीं की गई है जबकि मौके पर विपक्षीगण ही काविज होकर काश्त कर रहे हैं जिसकी पटवारी हल्का से मौके की पुनः रिपोर्ट तलव करवाया जाना न्यायहित में आवश्यक है तथा एकतरफा मौके पर्चा रिपोर्ट विना विपक्षीगण की सूचना पर्चा मौका बनाया गया। जबकि विपक्षीगण को सूचना दिया जाकर मौके की वास्तविक भौतिक स्थिति एवं विपक्षीगण के कब्जे के बारे में विपक्षी की मौजूदगी में पर्चा मौका बनाया जाकर वर्तमान भौगोलिक स्थिति को स्पष्ट करवाया जाना न्यायहित में आवश्यक है अन्यथा विपक्षीगण न्याय पाने से वंचित होंगे तथा न्याय का हनन होगा तथा विपक्षीगण के द्वारा मौके की आवंटित शुदा जमीन पर काविज होकर काश्त कर रहे हैं तथा पर्चा मौके में जो विपक्षीगण की अनुपरिस्थिति के आधार बनाकर प्रार्थना पत्र पेश किया है। अतः उक्त प्रार्थना पत्र प्रार्थी निरस्त किया जाने के आदेश फरमावे।

उभयपक्षों की वहस समायत की गई। विपक्षी कि ओर से उपस्थित योग्य अधिवक्ता द्वारा अपने प्रस्तुत जवाब में अंकित तथ्यों को दौहराते हुए कथन किया की उक्त आवंटन के पूर्व से विपक्षी का ही आवंटित शुदा जमीन पर कब्जा है। कोई नोटिस सुनवाई नहीं की गई गैर खातेदारी दर्ज नहीं है। विभाग के स्तर पर कार्यवाही का अभाव में काश्तकार के विरुद्ध आवंटन निरस्त करना न्यायहित में नहीं है।

मेरे द्वारा पत्रावली में प्रस्तुत दस्तावेज का अवलोकन किया एवं वहस पर मनन किया जाने पर पाया कि भूमिधारी ने आवंटन शर्तों की पालना नहीं होने से कब्जा नहीं होने से आवंटन निरस्त करने हेतु प्रार्थना पत्र पेश किया है। अप्रार्थी ने जवाब में उल्लेख किया है कि वह काविज है उन्हे कोई सूचना नहीं दी गई है। वहस के अधिवक्ता अप्रार्थी ने कथन किया है कि कब्जा सुपुर्दगी नहीं दी गई। सक्षम अधिकारी द्वारा परीक्षण उपरांत सही आवंटन किया गया है। सभी शर्तों की पालना की गई है। मौके के फोटोग्राफ भी संलग्न किये हैं। आवंटन आदेश, प्रार्थना पत्र जवाब तथा अन्य दस्तावेजी साक्ष्य तथा पर्चा मौका का अवलोकन किया। पर्चा मौका में उल्लेख है कि जिस वक्त कब्जा सुपुर्दगी हेतु खसरा नम्बर 1 रकवा 0.16 हैक्टेयर भूमि पर पहुँची। मौके पर प्रार्थी एवं उपस्थितों ने विपक्षी का कब्जा नहीं होना बताया गया। साथ में संलग्न जमावंदी, खसरा नक्शा का अवलोकन किया तीनो पर एक ही पटवारी के हस्ताक्षर है। कब्जा सुपुर्दगी में विराधाभास उजागर होता है। प्रार्थी को उपस्थित/अनुपरिस्थित होना बताया गया है। उपस्थितों का जिक्र है परन्तु किसी के हस्ताक्षर नहीं है। कोई वयान अथवा फोटोग्राफ संलग्न नहीं है। जिससे साबित हो कि मौके पर जमीन खाली है। और काविज नहीं है। अप्रार्थीगण को सूचित किया गया हो ऐसा प्रतीत नहीं होता है। आवंटन नियमों के अनुसार परीक्षण उपरांत सलाहकार समिति के परामर्श से उपखण्ड अधिकारी, आवंटन करेगा। उल्लेखनीय है कि पटवारी/तहसीलदार की रिपोर्ट के आधार पर ही आवंटन होता है। तहसीलदार सलाहकार समिति का सदस्य भी है। आवंटन के तुरन्त बाद कब्जा सुपुर्दगी फर्द बनाकर अप्रार्थीगण को गैरखातेदार दर्ज किया जाना था। परन्तु ऐसा नहीं किया गया है। प्रार्थी एवं विभाग द्वारा नियमों की पालना में शिथिलता बरतना प्रतित होता है, और उसकी सजा आवंटी को देना न्यायोचित नहीं है। इसलिए प्रार्थी द्वारा पेश प्रार्थना पत्र अन्तर्गत नियम 14(4) राजस्थान भू-राजस्व (कृषि प्रयोजनार्थ भूमि आवंटन) नियम, 1970, खारिज किया जाता है। संबंधित तहसीलदार को आदेशित किया जाता है कि आवंटन आदेश क्रमांक :- राजस्व/भू.अ./1903-5 दिनांक 13.01.2022 की पालना में विपक्षीगण को आवंटन खसरा नं. 1 रकवा 0.16 हैक्टेयर भूमि का नियमानुसार नामान्तरण दर्ज की अग्रिम कार्यवाही की जावे।

निर्णय आज दिनांक 15.04.2026 को लिखवाया जाकर खुले न्यायालय में सुनाया गया। पत्रावली कैसल में शुमार होकर नम्बर से कम की जावे।



  
(दशिल दान),  
जिला कलक्टर,  
झुंजरपुर